



PARLAMENT EWROPEW

2009 - 2014

Dokument ta' sessjoni

A7-0391/2012

3.12.2012

*****|**

RAPPORT

dwar il-proposta għal direttiva tal-Parlament Ewropew u tal-Kunsill dwar il-klassifikazzjoni, l-imballaġġ u t-tikkettar tal-preparazzjonijiet perikoluži (riformulazzjoni)
(COM(2012)0008 – C7-0021/2012 – 2012/0007(COD))

Kumitat għall-Ambjent, is-Saħħha Pubblika u s-Sikurezza tal-Ikel

Rapporteur: Eija-Riitta Korhola

(Tfassil mill-ġdid – Artikolu 87 tar-Regoli ta’ Proċedura)

WERREJ

Paġna

ABBOZZ TA' RIŻOLUZZJONI LEĞIŻLATTIVA TAL-PARLAMENT EWROPEW	4
NOTA SPJEGATTIVA.....	6
ANNESS: ITTRA TAL-KUMITAT GHALL-AFFARIJET LEGALI.....	8
ANNESS: OPINJONI TAL-GRUPP TA' HIDMA KONSULTATTIV TAS-SERVIZZI LEGALI TAL-PARLAMENT EWROPEW, TAL-KUNSILL U TAL-KUMMISSJONI	10
PROċEDURA.....	12

ABBOZZ TA' RIŽOLUZZJONI LEĞIŽLATTIVA TAL-PARLAMENT EWROPEW

**dwar il-proposta għal direttiva tal-Parlament Ewropew u tal-Kunsill dwar il-klassifikazzjoni, l-imballaġġ u t-tikkettar tal-preparazzjonijiet perikoluži (riformulazzjoni)
(COM(2012)0008 – C7-0021/2012 – 2012/0007(COD))**

(Proċedura leġižlattiva ordinarja - riformulazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2012)0008),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament ,
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tat-28 ta' Marzu 2012¹,
 - wara li kkunsidra l-Ftehim Interistituzzjonali tat-28 ta' Novembru 2001 fuq l-użu aktar strutturat tat-teknika ta' kitba mill-ġdid tal-atti legali,
 - wara li kkunsidra l-ittra tad-9 ta' Novembru 2012 tal-Kumitat ghall-Affarijiet Legali indirizzata lill-Kumitat ghall-Ambjent, is-Saħħha Pubblika u s-Sikurezza tal-Ikel skont l-Artikolu 87(3) tar-Regoli ta' Proċedura tiegħu,
 - wara li kkunsidra l-Artikoli 87 u 55 tar-Regoli ta' Proċedura tiegħu,
 - wara li kkunsidra r-rapport tal-Kumitat ghall-Ambjent, is-Saħħha Pubblika u s-Sikurezza tal-Ikel (A7-0391/2012),
- A. billi, fl-opinjoni tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni, il-proposta kkonċernata ma tinkludi ebda tibdil sustanzjali ħlief dak identifikat bħala tali fil-proposta u billi, f'dak li jikkonċerna l-kodifikazzjoni tad-dispozizzjonijiet mhux mibdula tal-atti precedenti flimkien ma' dan it-tibdil, il-proposta għandha kodifikazzjoni ċara u sempliċi tal-atti eżistenti mingħajr tibdil sustanzjali;
1. Jadotta l-pożizzjoni tiegħu fl-ewwel qari li tidher hawn taħt, filwaqt li jikkunsidra r-rakkomandazzjonijiet tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni;
 2. Jitlob lill-Kummissjoni terġa' tirreferi l-kwistjoni lill-Parlament jekk ikollha l-ħsieb li

¹ GU C 181, 21.6.2012, p. 203.

- temenda l-proposta b'mod sustanzjali jew li tibdilha b'test ġdid;
3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Emenda 1

Proposta għal direttiva Artikolu 20 – paragrafu 5

Test propost mill-Kummissjoni

5. Att delegat adottat skont l-Artikolu 10(4), *Artikolu 12(4)* u *Artikolu 19* għandu jidhol fis-seħħ biss jekk ma tigix espressa ogħżejjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin jogħġeżżjonaw. Dak il-perijodu għandu jiġi estiż **b'xahar** fuq inizjattiva tal-Parlament Ewropew jew tal-Kunsill.

Emenda

5. Att delegat adottat skont l-Artikolu 10(4), *l-Artikolu 12(4)* u *l-Artikolu 19* għandu jidhol fis-seħħ biss jekk ma tigix espressa ogħżejjoni mill-Parlament Ewropew jew mill-Kunsill fi żmien perijodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin jogħġeżżjonaw. Dak il-perijodu għandu jiġi estiż **b'xahrejn** fuq inizjattiva tal-Parlament Ewropew jew tal-Kunsill.

Ġustifikazzjoni

Skont il-fehim komuni dwar l-atti delegati bejn il-Kummissjoni, il-Parlament Ewropew u l-Kunsill, l-istituzzjonijiet "huma impenjati biex kemm jista' jkun jirreferu għall-klawsoli standard fl-annessi". Il-klawsoli standard jipprevedu estensjoni b'xahrejn mhux xahar wieħed biss. Il-formula 2+2 kienet rebha importanti għall-formula tal-Parlament biex ikun żgurat bizzżejjed ħin fil-każ li jkun irid jogħġeżżjona. Iż-żewġ proposti COM l-oħrajin f'dan il-“pakkett” għandhom estensjoni ukoll b'xahrejn.

NOTA SPJEGATTIVA

Ir-riformulazzjoni tad-Direttiva dwar il-Preparazzjonijiet Perikoluži (1999/45/KE) qed tīgi proposta sabiex jiġu kkodifikati l-atti emendatorji u allinjati d-dispozizzjonijiet li jirrigwardaw is-setgħa tal-Kummissjoni li tadotta atti ddelegati u atti ta' implementazzjoni mat-Trattat ta' Lisbona. Id-direttiva tirrappreżenta biccā leġizlazzjoni li sservi bhala pont biex tīgi żgurata l-kontinwità legali fi ħdan qafas settorjali legali, li attwalment għaddej minn riforma fundamentali minħabba l-adozzjoni tar-REACH (Regolament (KE) Nru 1907/2006).

Id-Direttiva dwar il-Preparazzjonijiet Perikoluži (DPD) tirregola l-klassifikazzjoni, l-imballagġ u t-tikkettar tal-preparazzjonijiet, jiġifieri taħliliet jew soluzzjonijiet komposti minn żewġ sustanzi jew aktar (l-elementi kimiċi u l-komposti tagħhom). Din se tibqa' applikabbli sal-1 ta' Ĝunju 2015 fid-dispozizzjonijiet tranzitorji tar-Regolament CLP (KE) Nru 1272/2008 bhala s-sistema l-ġdida tal-UE dwar il-klassifikazzjoni u t-tikkettar ta' sustanzi u taħliliet perikoluži, inkluża s-Sistema Globalment Armonizzata tan-NU, mill-20 ta' Jannar 2009. Aktar 'il quddiem, it-taħliliet digħi mqieghda fis-suq jistgħu jibqgħu jiġu fornuti skont ir-regoli tad-DPD sal-1 ta' Ĝunju 2017. Fir-rigward tas-sustanzi, ir-regoli tas-CLP digħi ilhom japplikaw mill-1 ta' Diċembru 2010. Għalhekk ir-riformulazzjoni tirreferi għal att li wasal biex jitneħha gradwalment.

Il-bidliet li saru bir-riformulazzjoni tad-Direttiva 1999/45/KE huma kollha mmotivati bil-ħtieġa li tīgi aġġornata l-proposta skont it-Trattat ta' Lisbona sabiex id-dispozizzjonijiet antiki u skaduti jiġu sostitwiti b'ohrajn ġodda, (inkluż l-aġġornament tal-baži legali, jiġifieri l-Artikolu 114 TFUE li jikkorrispondi għal dak li kien l-Artikolu 95 TKE) jew bl-adozzjoni tar-REACH u xi emendi oħrajn (introdotti minn dan tal-ahħar direktament jew permezz tal-atti ta' implementazzjoni tiegħu) li jeħtieġ kodifikazzjoni tad-Direttiva 1999/45/KE sabiex jiġu żgurati c-ċarezza u l-preċiżjoni tar-regoli applikabbli. Filwaqt li ma ġiet eżerċitata l-ebda għażla politika fi ħdan il-proposta mfassla mill-ġdid, il-bidliet sostantivi rriżultaw mil-liġi tat-trattat jew minn leġizlazzjoni ġdida tal-UE li tikkonċerna l-istess tema.

L-adattamenti u l-modifikasi l-aktar notevoli li rriżultaw f'din il-proposta mfassla mill-ġdid huma:

- L-Artikoli 10(4) u 12(4) jissostitwixxu d-dispozizzjonijiet precedenti ghall-proċedura regolatorja bi skrutinju parlamentari b'dispozizzjonijiet għall-adozzjoni ta' atti ddelegati. Dan kien jeħtieġ modifikasi fl-Artikolu 19 u dispozizzjonijiet ġodda tal-Artikoli 21-23, li jagħmlu possibbli l-eżerċizzju ta' dawk is-setgħat delegati.
- L-ahħar paragrafu tal-Artikolu 14 tad-Direttiva originali (dwar il-ġestjoni ta' informazzjoni kunfidenzjali) kien fih referenza għall-Artikolu 19(4) tad-Direttiva 67/548/KE (id-Direttiva dwar Sustanzi Perikoluži) li thassret bl-Artikolu 1(7) tad-Direttiva 2006/121/KE, filwaqt li l-leġizlazzjoni settorjali ġiet adattata għar-Regolament (KE) Nru 1907/2006 (REACH). Dan irriżulta f'lakuna spċificika li tikkonċerna l-kundizzjonijiet għas-salvagħwardja tal-kunfidenzjalità ta' informazzjoni teknika kritika li tgawdi mill-protezzjoni tad-drittijiet tal-proprietà intellettuali. Ir-riformulazzjoni għalqet din il-lakuna.

- Fl-Artikolu 1 tal-verżjoni kkonsolidata kien hemm referenza għall-Artikolu 14 tad-Direttiva 1999/45/KE (Il-Folja ta' Data dwar is-Sigurtà), li thassret bl-Artikolu 140 tar-REACH minhabba li r-regolamentazzjoni ta' dak is-suġġett ġiet inkluża f'dan l-att tal-ahhar fil-kapacità tiegħu bħala l-att fundamentali għas-settur kollu tal-legiżlazzjoni dwar il-kimiċi.
- Fl-Artikolu 3(2) tal-verżjoni kkonsolidata hemm referenzi għall-Artikoli 7, 8 u 13 tad-Direttiva 67/548/KE, li thassru kollha bl-Artikolu 1(5) tad-Direttiva 2006/121/KE.
- Fil-verżjoni kkonsolidata hemm ukoll bosta referenzi għall-Parti A tal-Anness V tad-Direttiva 67/548/KEE (Metodi ta' Ttestjar); dawn ir-referenzi ġew sostitwiti bir-Regolament (KE) Nru 440/2008 (li jistabbilixxi metodi ta' ttestjar skont ir-Regolament (KE) Nru 1907/2006 (REACH)) li inkluda fih dan is-suġġett wara t-thassir tal-Anness rispettiv fid-Direttiva 67/548/KEE.

Huwa fid-dawl tan-natura ta' dawn l-adattamenti u l-modifiki li r-Rapporteur qed tiproponi li ma jkun hemm ebda emenda ulterjuri għall-proposta ta' riformulazzjoni għad-Direttiva 1999/45/KE dwar il-klassifikazzjoni, l-imballaġġ u t-tikkettar tal-preparazzjonijiet perikoluži.

ANNESS: ITTRA TAL-KUMITAT GHALL-AFFARIJET LEGALI

Ms Matthias GROOTE
President tal-Kumitat ghall-Ambjent, is-Sahha Pubblika
u s-Sikurezza tal-Ikel
ASP 12G201
Brussels

Suggett: ***Proposta għal direttiva tal-Parlament Ewropew u tal-Kunsill dwar il-klassifikazzjoni, l-imballaġġ u t-tikkettar tal-preparazzjonijiet perikoluži (riformulazzjoni)***
(COM(2012)0008 – C7-0021/2012 – 2012/0007(COD))

Għażiż President,

Il-Kumitat ghall-Affarijiet Legali, li għandi l-unur nippresjedi, eżamina l-proposta msemmija hawn fuq, skont it-termini tal-Artikolu 87 dwar it-Tfassil mill-ġdid, kif iddaħħal fir-Regoli ta' Proċedura tal-Parlament.

Il-Paragrafu 3 ta' dak l-Artikolu jgħid hekk:

"Jekk il-kumitat responsabbli għall-affarijiet legali jqis li l-proposta ma tinkludi l-ebda bidla sostanzjali ħlief għal dawk il-bidliet identifikati bħala tali fil-proposta, huwa għandu jgħarraf lill-kumitat responsabbli b'dan.

F'dan il-każ, minbarra l-kundizzjonijiet stabbiliti fl-Artikoli 156 u 157, l-emendi għandhom ikunu ammissibbli mill-kumitat responsabbli mis-suġġett jekk jikkonċernaw dawk il-partijiet tal-proposta li jinkludu tibdiliet sostanzjali.

Madankollu, jekk f'konformità mal-punt 8 tal-Ftehim Interistituzzjonal i-l-kumitat responsabbli jkollu l-ħsieb ukoll li jippreżenta emendi għall-partijiet kodifikati tal-proposta, huwa għandu jinnotifika minnufih il-ħsieb tiegħu lill-Kunsill u lill-Kummissjoni, u din tal-ahhar għandha tgħarraf lill-kumitat, qabel il-vot skont l-Artikolu 54, bil-pożizzjoni tagħha firrigward tal-emendi kif ukoll dwar jekk għandhiex il-ħsieb li tirtira l-proposta ta' tfassil mill-ġdid."

B'segwitu għall-opinjoni tas-Servizz Legali, li r-rappreżentanti tiegħu pparteċipaw fil-laqgħat tal-Grupp ta' Hidma Konsultattiv li eżamina l-proposta għal riformulazzjoni, u b'konformità mar-rakkomandazzjonijiet tar-Rapporteur għal opinjoni, il-Kumitat ghall-Affarijiet Legali jikkunsidra li l-proposta msemmija ma tinkludi l-ebda tibdil sostantiv ħlief dak identifikat bħala tali fil-proposta u billi, fdak li jikkonċerna l-kodifikazzjoni tad-dispożizzjonijiet mhux

mibdula tal-atti preċedenti flimkien ma' dan it-tibdil, il-proposta tillimita ruħha għal kodifikazzjoni pura u sempliċi tal-atti eżistenti mingħajr tibdil fis-sostanza tagħhom.

Fir-rigward tal-allinjament tad-dispozizzjonijiet tal-komitologija mal-Artikoli 290-291 TFUE fi ħdan il-kuntest ta' proċedura għal riformulazzjoni, il-Kumitat ghall-Affarijiet Legali madankollu enfasizza li l-leġiżlatur jeħtieg jibqa' dejjem liberu li jagħmel id-determinazzjonijiet finali dwar id-delegazzjoni tas-setgħat leġiżlattivi u s-setgħat implemantattivi u qatt ma jkun limitat dwar kif il-kodifikazzjoni ta' testi eżistenti rigward dawn il-kwistjonijiet hija ppreżentata fil-proposta.

Biez nikkonkludi, wara diskussjoni fil-laqgħa tieghu tas-6 ta' Novembru 2012, il-Kumitat għall-Affarijiet Legali, bi 23 vot favur u ebda astensjoni¹, jirrakkomanda li l-Kumitat tiegħek, bħala l-kumitat responsabbi, jiproċedi biex jeżamina l-proposta msemmija hawn fuq skont l-Artikolu 87.

Dejjem tiegħek,

Klaus-Heiner LEHNE

Mehmuża: Opinjoni tal-Grupp ta' Hidma Konsultattiv

¹ Membri preżenti: Luigi Berlinguer, Françoise Castex, Christian Engström, Marielle Gallo, Giuseppe Gargani, Lidia Joanna Geringer de Oedenberg, Sylvie Guillaume, Sajjad Karim, Eva Lichtenberger, Antonio López-Istúriz White, Antonio Masip Hidalgo, Jiří Maštálka, Alajos Mészáros, Evelyn Regner, Francesco Enrico Speroni, József Szájer, Rebecca Taylor, Alexandra Thein, Axel Voss, Rainer Wieland, Cecilia Wikström, Zbigniew Ziobro, Tadeusz Zwiefka.

ANNESS: OPINJONI TAL-GRUPP TA' HIDMA KONSULTATTIV TAS-SERVIZZI LEGALI TAL-PARLAMENT EWROPEW, TAL-KUNSILL U TAL-KUMMISSJONI



**GRUPP TA' HIDMA KONSULTATTIV
TAS-SERVIZZI LEGALI**

Brussell, 8 ta' Ottubru 2012

OPINJONI

GHALL-ATTENZJONI TAL-PARLAMENT EWROPEW TAL-KUNSILL TAL-KUMMISSJONI

Proposta ghal direttiva tal-Parlament Ewropew u tal-Kunsill dwar il-klassifikazzjoni, l-imballaġġ u t-tikkettar tal-preparazzjonijiet perikoluži COM(2012)8 tas-26.1.2012 – 2012/0007(COD)

Wara li kkunsidra l-Ftehim Interistituzzjonal tat-28 ta' Novembru 2001 dwar 1-użu aktar strutturat tat-teknika ta' riformulazzjoni tal-atti legali, u b'mod partikolari 1-punt 9 tiegħu, il-Grupp ta' Hidma Konsultattiv, magħmul mis-Servizzi Legali rispettivi tal-Parlament Ewropew, tal-Kunsill u tal-Kummissjoni, fil-15 ta' Marzu, fl-24 ta' Mejju u fil-5 ta' Lulju 2012 kelly laqgħat ddedikati, fost affarijiet oħra, għall-eżami tal-proposta msemmija hawn fuq, imressqa mill-Kummissjoni.

Waqt dawk il-laqgħat¹, b'rīzultat tal-eżami tal-proposta għal direttiva tal-Parlament Ewropew u tal-Kunsill li tirriformula d-Direttiva 1999/45/KE tal-Parlament Ewropew u l-Kunsill tal-31 ta' Mejju 1999 li tirrigwarda l-approssimazzjoni tal-ligijiet, ir-regolamenti u d-dispozizzjonijiet amministrattivi tal-Istati Membri dwar il-klassifikazzjoni, l-imballaġġ u l-ittikkettar tal-preparazzjonijiet perikoluži, il-Grupp ta' Hidma Konsultattiv innota, bi qbil komuni, li fir-rigward tal-memorandum ta' spjegazzjoni li jakkumpanja l-proposta, sabiex ikun abbozzat f'konformità shiha mar-rekwiziti rilevanti stabbiliti mill-Ftehim Interistituzzjonal, tali dokument kelly jiddikjara r-raġunijiet għal kull emenda sostantiva proposta, kif previst fil-punt 6(a)(ii) ta' dak il-ftehim, u kelly jispecifika liema mid-dispozizzjonijiet tal-att ta' qabel jibqgħu mhux mibdula fil-proposta, kif previst fil-punt 6(a)(iii).

Fir-rigward tal-Artikoli 10(4), 12(4) u 19 tal-abbozz ta' att riformulat, ġie diskuss jekk dawn it-testi kellhomx jew le jkunu kompletament identifikati bit-tipa ta' kulur griz li ġeneralment

¹ Il-Grupp ta' Hidma Konsultattiv kelly għad-dispozizzjoni tiegħu l-verżjoni bil-lingwa Inglīza, Franċiża u Germaniża tal-proposta u ġad-diskuss jekk il-baži tal-verżjoni Inglīza, li hi l-verżjoni bil-lingwa originali tat-test li qed jiġi diskuss.

tintuża sabiex jiġi mmarkat tibdil sostantiv. Min-naħa waħda, is-Servizzi Legali tal-Parlament Ewropew u tal-Kummissjoni kkunsidraw li l-preżentazzjoni li ntużat biex jiġi identifikat it-tibdil ta' certi formulazzjonijiet li attwalment jinsabu fl-Artikoli 10, punt 3, 12(4) u 20 tad-Direttiva 1999/45/KE b'formulazzjonijiet ġodda, meħuda minn testi standard miftiehma bejn it-tliet istituzzjonijiet, tiddeskrivi bizzżejjed l-emendi sostantivi proposti għal dawk id-dispożizzjonijiet eżistenti. Min-naħha l-oħra, is-Servizz Legali tal-Kunsill ikkunsidra li l-bidla fil-proċedura ma tistax tīgi separata mill-kwistjonijiet sostantivi li l-proċedura hija relatata magħħom u li t-testi shah tal-Artikoli 10(4), 12(4) u 19, għaldaqstant kellhom jiġu identifikati permezz tal-użu tat-tipa ta' kulur griż. Madankollu, it-tliet servizzi legali kienet tal-istess fehma li l-abbozz ta' testi mressqa mill-Kummissjoni ghall-Artikoli 10(4), 12(4) u 19 għandu jiftiehem li jfisser li l-Kummissjoni kellha l-ħsieb li tiproponi biss li r-referenzi għall-proċedura regolatorja bi skrutinju li attwalment jinsabu fl-Artikoli 10, punt 3, 12(4) u 20 tad-Direttiva 1999/45/KE jinbidlu għal delegi tas-setgħa lill-Kummissjoni sabiex tkun tista' tadotta atti skont l-Artikolu 290 TFUE. F'dak ir-rigward, kienet ukoll il-fehma komuni tat-tliet servizzi legali li, bħala parti mill-eżerċizzju ta' riformulazzjoni, il-legiżlatur seta' jistabbilixxi delega tas-setgħat fir-rigward tad-dispożizzjonijiet imsemmija, jew li inkella jagħzel, fir-rigward ta' dispożizzjoni waħda jew aktar minnhom, li ma jiddelegax is-setgħat tiegħi lill-Kummissjoni (biex b'hekk jagħmel il-proċedura legiżlattiva applikabbli għall-emendi msemmija) jew li jikkonferixxi setgħat ta' implementazzjoni lil dik l-istituzzjoni jew lill-Kunsill skont l-Artikolu 291 TFUE u r-Regolament (UE) Nru 182/2011.

B'konsegwenza ta' dan, l-eżami tal-proposta ppermetta lill-Grupp ta' Hidma Konsultattiv jikkonkludi, mingħajr dissens, li l-proposta ma fiha l-ebda emenda sostantiva, ghajr il-bidliet li ġew identifikati bħala tali fiha stess jew fl-opinjoni preżenti. Il-Grupp ta' Hidma Konsultattiv ikkonkluda wkoll li, fdak li jikkonċerna l-kodifikazzjoni tad-dispożizzjonijiet mhux mibdula tal-att preċedenti flimkien ma' dawk l-emendi sostantivi, il-proposta tillimita ruħha għal kodifikazzjoni pura u sempliċi tat-test eżistenti, mingħajr tibdil sostanzjali.

C. PENNERA
Gurikonsult

H. LEGAL
Gurikonsult

L. ROMERO REQUENA
Direttur Generali

PROCEDURA

Titolu	Il-klassifikazzjoni, l-imballaġġ u t-tikkettar tal-preparazzjonijiet perikoluži
Referenzi	COM(2012)0008 – C7-0021/2012 – 2012/0007(COD)
Data meta ġiet ipprezentata lill-PE	26.1.2012
Kumitat responsabbi Data tat-thabbir fis-seduta plenarja	ENVI 2.2.2012
Kumitat(i) mitlub(a) jagħti/u opinjoni Data tat-thabbir fis-seduta plenarja	JURI 2.2.2012
Rapporteur(s) Data tal-hatra	Eija-Riitta Korhola 13.3.2012
Eżami fil-kumitat	10.7.2012
Data tal-adozzjoni	28.11.2012
Riżultat tal-votazzjoni finali	+: -: 0: 53 0 0
Membri preżenti ghall-votazzjoni finali	Kriton Arsenis, Sophie Auconie, Lajos Bokros, Nessa Childers, Chris Davies, Anne Delvaux, Bas Eickhout, Edite Estrela, Elisabetta Gardini, Matthias Groote, Françoise Grossetête, Satu Hassi, Jolanta Emilia Hibner, Dan Jørgensen, Karin Kadenbach, Christa Klaß, Eija-Riitta Korhola, Jo Leinen, Corinne Lepage, Peter Liese, Zofija Mazej Kukovič, Linda McAvan, Radvilė Morkūnaitė-Mikulénienė, Vladko Todorov Panayotov, Antoniya Parvanova, Andres Perello Rodriguez, Mario Pirillo, Pavel Poc, Oreste Rossi, Dagmar Roth-Behrendt, Richard Seeber, Salvatore Tatarella, Thomas Ulmer, Åsa Westlund, Glenis Willmott, Sabine Wils
Sostitut(i) preżenti ghall-votazzjoni finali	Cristian Silviu Buşoi, Nikos Chrysogelos, Christofer Fjellner, Vicky Ford, Julie Girling, Mairead McGuinness, James Nicholson, Alojz Peterle, Britta Reimers, Birgit Schnieber-Jastram, Bart Staes, Rebecca Taylor, Marita Ulvskog, Vladimir Urutchev, Andrea Zanoni
Sostitut(i) (skont l-Artikolu 187(2)) preżenti ghall-votazzjoni finali	Ashley Fox, Emma McClarkin
Data tat-tressiq	3.12.2012